

जाओ अमड़ि तोखे बरु अति सुकुमार आ ।

शोभा जो सरदार गुणनि भण्डार हियें जो हार आ ॥

नीलड़े बादल जहिड़ो रूप मनोहर

कोट चन्द्र खां बि उज्जवल सुन्दर

कोट काम कमनीय, दुष्ट दमनीय, कृपा आगार आ ॥१॥

पीरी अ में तोते कृपा बणी आ

बाल रूप में आयो जग जो धणी आ

भक्तनि जो भगुवानु दया निधान प्रेम भण्डार आ ॥२॥

सारे बृज में आनन्दु छायो

देव मुनियुनि जो थियो मन भायो

कंदो बृज में राजु रसिक सिरताज, सुखनि जो सार आ ॥३॥

महा भागु आही यशुमति मैया

गौलोक साईं थियो कुवंर कन्हैया

जंहिजी महिमा अपार, सोई तुंहिजो बरु, जगत आधार आ ॥४॥

कर्ता, धर्ता, भर्ता जोई

जंहिजी कृपा जा याचक टेई

सर्व कला जो निधान, अति महरबान, कृपा करतार आ ॥५॥

चारई वेद जंहिजो जसु गाइनि

शिव सनकादिक नितु नितु ध्याइनि

सोई सांवलु सेठ, लही आयो हेठि, आनन्द अपार आ ॥६॥

त्रिगुण माया खां पार जो आहे

निर्भउ निरवैर जेको सद्राए

उहो थियो तुंहिजो बालु, मदन गोपाल, स्वामिनि सींगार आ ॥७॥

नयूं नयूं कंदो बाल लीलाऊं

जंहिखे गाईदा रिशी देवताऊं

तंहिखे तूं थंजुड़ी धाराइ, गलिड़े सां लाइ, अजबु इसरार आ ॥८॥

बृजवासी सभु नचनि टपनि था

हेड द्रही अ जी कीच करनि था

दिनो रांदीकनि ढेरु, बाबलु शेर, मैगसि मनठार आ ॥९॥